

## خواتین کی دینی خدمات کا دائرہ

### توراکینہ قاضی

قرآن پاک میں اشاعت و اقامت دین کے سلسلے میں مردو عورت دونوں کو کیساں جدوجہد کی دعوت دی گئی ہے اور ان پر انفرادی فرائض عاید کیے گئے ہیں۔ جہاں کہیں انھیں مخاطب کیا گیا ہے یا یہاں اللہ تعالیٰ امُنُوا یا یا یہاں النَّاسُ کہہ کر مخاطب کیا گیا ہے۔ اس میں مردو عورت کی کوئی تخصیص روانہ نہیں رکھی گئی۔ قبول اسلام کے بعد مردو عورت شعائر اسلام پر عمل پیرا ہونے اور اللہ تعالیٰ کے سامنے اپنے اعمال کی جواب دہی میں برابر کی حیثیت رکھتے ہیں۔ ارشاد باری ہے: اَنِّي لَا اُضِيعُ عَمَلَ عَامِلٍ مِّنْكُمْ مِّنْ ذَكَرٍ أَوْ اُنْثَى (آل عمرن ۱۹۵:۳) ”میں تم میں سے کسی کا عمل ضائع کرنے والا نہیں ہوں، خواہ مرد ہو یا عورت۔“

کوئی بھی ایک دوسرے کا نجات دہنہ نہیں بن سکتا: وَلَا تَنْزِهُ وَازِدَةٌ وَلَا رُخْرَى (الانعام ۶۲)، ”کوئی بوجھ اٹھانے والا دوسرے کا بوجھ نہیں اٹھاتا۔“ مردو عورت بھی ایک دوسرے کا بوجھ نہیں اٹھاسکتے، اپنی نیکیاں ایک دوسرے کو منتقل نہیں کر سکتے۔ اللہ تعالیٰ کی عدالت میں کوئی کسی کے کام نہیں آ سکتا۔ ہر کوئی اپنی نیکیوں اور گناہوں کا خود زمہ دار اور انفرادی طور پر جواب دہ ہو گا۔ جیسا کہ معروف حدیث پاک ہے جس میں آل حضرت صلی اللہ علیہ وآلہ وسلم نے اپنی پھوپھی اور بیٹی سے مخاطب ہو کر فرمایا تھا کہ: ”اے میری پھوپھی صنفیہ اور اے میری بیٹی فاطمہ، تم اپنے طور دوزخ سے چھکارا اپانے کی کوشش کرو۔ میں اللہ تعالیٰ کے سامنے تمہاری نجات کے لیے کچھ نہیں کر سکتا“ (یعنی اللہ تعالیٰ کے سامنے میری تم سے رشتہ داری کسی کام نہیں آ سکتی)۔

مطالعہ قرآن کے دوران جہاں جہاں مسلمانوں کو یا یہاں اللہ تعالیٰ امُنُوا کہہ کر مخاطب کیا گیا ہے جس کا ترجمہ، ”اے لوگو، جو ایمان لائے ہو“ ہے، اسے پڑھتے ہوئے عموماً سمجھا جاتا ہے کہ اللہ کے مخاطب صرف مسلمان مرد ہیں۔ حالانکہ اللہ تعالیٰ نے ان الفاظ میں مسلمان مردو عورت دونوں کو اکٹھے مخاطب کیا ہے۔ اس لیے اس ناقص فہم سے بھی نجات حاصل کر لینی چاہیے کہ اقامت و اشاعت دین کا فریضہ صرف مردوں ہی پر عاید ہوتا ہے، عورتوں پر نہیں۔ عورتوں پر بھی دینی فرائض کی ادائیگی اور اقامت و اشاعت دین کی ذمہ

داری عاید ہوتی ہے۔ مردوں عورت دونوں سے ان معاملات کے بارے میں آخربت میں باز پرس ہوگی۔ جس طرح مردوں کو عورتوں پر قوام بنایا گیا ہے اور ان پر ان کے اور ان کے بچوں کے ننان و نفقة اور دیگر ضروریات پوری کرنے کی ذمہ داریاں ڈالی گئی ہیں، اسی طرح عورتوں میں دینی علوم کی اشاعت و تربیت کا ذمہ دار بھی انھیں ہی قرار دیا گیا ہے۔ قرآن پاک میں واضح طور پر ارشاد ہے: **قُوَاٰنِفَسْكُمْ وَاهْلِيْكُمْ نَارًا** (التحريم ۶۶:۶۶)، ”اپنے آپ کو اور اپنے گھروالوں کو آگ سے بچاؤ۔“ ظاہر ہے نار جنم سے بچاؤ، اللہ تعالیٰ کی اطاعت و بندگی، اس کے خوف و خیانت، دینی احکام کی بجا اوری اور دینی فرائض کی ادائیگی سے ہی ممکن ہے۔ مردوں عورت دونوں اگر آخرت کی جواب دی کو سامنے رکھتے ہوئے اپنی زندگیاں قرآن و حدیث کی راہنمائی میں مومن بن کر بسر کریں اور اپنی اولاد کو بھی اسی سانچے میں ڈھالنے کی کوشش کریں تو ان کے لیے دونوں جوانوں کی سرخروئی ہے۔

اولاد کے معاملے میں دینی تربیت کی ذمہ داری مردوں سے زیادہ عورتوں پر عاید ہوتی ہے، اس لیے کہ بچے باپ سے زیادہ ماں کے قریب ہوتے ہیں۔ عورتوں کا کام صرف گھرگھستی سنجاتا نہیں بلکہ ان کی اصل ذمہ داری آئینہ اٹھنے والی ایک عظیم قوم کی نوزادیہ نسل کی تکمیلی و سینکڑائی ہے جو ہر گھر میں لعلما رہی ہے اور انفرادی توجہ اور اچھی تعلیم و تربیت کی سختی ہے۔ ایک ماں اپنی مشفقاتہ خبرگیری، عمدہ غمداشت اور صلح تربیت سے اپنی اولاد کے اندر بہترین اخلاق، محنت کی عادت، بیووں کا ادب، چھوٹوں پر شفقت، افاقت فی سبیل اللہ کا جذبہ اور امر بالمعروف اور نهى عن المنکر کی فکر پیدا کر سکتی ہے۔ ہوش مند مامیں اپنے بچوں کو جن باتوں کی تلقین کرتی ہیں، ان کا سختی سے خود بھی اہتمام کرتی ہیں۔ چنانچہ ماں کے قیام عمل صلح کے نتیجے میں بچوں کے اندر ان کی سکھائی ہوئی باتوں کی صداقت کا یقین بیٹھتا چلا جاتا ہے اور ان کی عمدہ تربیت ان کی نس نس میں اترتی چلی جاتی ہے۔ بچوں کے ساتھ اس سے بڑھ کر بڑا ظلم اور کوئی نہیں ہے کہ انھیں ایسی باتوں کی نصیحت کی جائے جس پر والدین خود عمل پیرانہ ہوں۔ اس طرح نہ سرف بچوں پر ان کے نصائح کا اثر نہیں ہوتا بلکہ ان کے اخلاق میں نفاق کا تبع بھی پیوست ہو جاتا ہے۔ وہ برائی کے شعور سے تباہ بہرہ ہو جاتے ہیں اور عمر بھرا پنے قول کے خلاف عمل کرتے رہتے ہیں۔

آل حضور صلی اللہ علیہ وآلہ وسلم کے مبارک عمد میں صحابیات کا طریقہ بھی یہی تھا کہ وہ بچوں میں اپنے عمل سے دین کی تعلیم اتارتی تھیں۔ وہ اپنے بچوں کو حضور کی خدمت میں لاتیں، ان کے لیے دعائیں کرواتیں، ان کے اچھے اچھے نام رکھتیں، ان کو دین کی تعلیم دیتیں، ان کے اندر جذبہ جماد و شہادت پیدا کرتیں۔ خود حضور کی مجالس میں جا کر دین کی تعلیم حاصل کرتیں۔ سوالات کے ذریعے اپنی ذہنی مشکلات کو حل کرتیں، اپنے اجتماعات کے لیے حضور سے خصوصی وقت طلب کرتیں اور دین سیکھنے کے لیے پوری

سرگرمی اور تن وہی دکھاتیں۔ آج ہمارے پاس عائی اور معاشرتی زندگی کا ایک منضبط، جامع اور بہترین نظام موجود ہے۔ اس کی ترتیب میں ان محترم خواتین کا بھرپور حصہ ہے جنہوں نے عائی زندگی کے بارے میں مختلف سوالات پوچھ پوچھ کر اور حضورؐ سے احکام حاصل کر کے دین کے اس پہلوکی تشكیل و تدوین اور تشریع میں اپنا بہترین حصہ ادا کیا۔

خواتین پر یہ ذمہ داری بھی عاید ہوتی ہے کہ وہ گھر میں سکون و چین کی فضا میا کریں۔ جو مرد جہاد پر گئے ہوں ان کا کام بہت پر مصائب و پر صعوبت ہوتا ہے۔ ان کی یہیوں پر ان کے لیے گھر میں سکون و راحت میا کرنا، ایک بہت بڑی ذمہ داری ہے۔ اسی طرح زندگی کی معاشی دوڑ اور دیگر فرائض منصبی میں مصروف مردوں کی، جو اقامت دین کا کام بھی کر رہے ہوں، مصائب و مفکلات بے حد و حساب ہوتی ہیں، انھیں جسمانی و ذہنی صحت و تند رسی کی بحالی کے لیے گھروں کے پر سکون و پر امن ماحول کی اشد ضرورت ہوتی ہے۔ اس ماحول کے میا کرنے کی ذمہ داری عورتوں پر ہے جس میں مرد کو بھی اپنا حصہ ادا کرنا ہوتا ہے۔ اس عظیم ذمہ داری سے عمدہ برآ ہونا، بطريق احسن نہستا برا کار ثواب ہے۔ امن و سکون کی یہ فضا اور ماحول دین دار اور خدا خونی رکھنے والی خواتین ہی فراہم کر سکتی ہیں۔ دین دار مردوں کی دینی جدوجہد ہی دراصل خواتین کو امداد و نصرت کا وہ موقع فراہم کرتی ہے جس کے نتیجے میں وہ آخرت میں رضاء اللہ پا کر کامیاب و کامران ہو سکتی ہیں۔ یہ تو وہ چیز ہے کہ جب خواتین نے آں حضورؐ سے پوچھا تھا کہ ”یا رسول اللہ! مرد تو اللہ کی راہ میں جہاد کر کے بڑے بڑے درجات آخرت پا لیتے ہیں اور ہم گھروں میں ان کے نیچے پاتی ہیں اور جہاد اور شہادت جیسی بڑی نیکی سے محروم رہ جاتی ہیں تو حضورؐ نے انھیں اطمینان دلایا تھا کہ تمہارا جہاد تمہارے گھروں میں ہے۔“

گھر ایک چھوٹی سی ریاست ہے۔ بچوں کی پرورش و تربیت، ان میں شعائر اسلامی کا احترام پیدا کرنا، اسلامی خطوط پر ان کی اٹھان، جہاد زندگانی میں مردوں کی سچی رفتق ہابت ہونا، ان کے دکھ و درد کی ساتھی بننا، ان میں حوصلہ اور ہمت پیدا کیے رکھنا، ان کی ذمہ داریوں کا بوجھہ بیانا اور گھر میں آمد و خرچ کے بارے میں صحیح رویے اختیار کرنا، ایسے کام ہیں جنھیں خواتین بطريق احسن انجام دیں تو وہ آخرت میں بہترین صلم پالیں گی۔ آج کے مادہ پرستی کے زمانے میں حلال رزق پر قناعت کر کے توکل اور سادگی کی زندگی گزارنا ایک کڑے امتحان سے کم نہیں۔ لیکن دین دار، خدا خوف اور داش مند خواتین، اس کڑے امتحان سے یوں کامیابی سے گزر جاتی ہیں کہ وہ اپنا معیار زندگی بلند کرنے کی فکر نہیں کرتیں۔ دنیا داری میں اپنے سے اونچے لوگوں کو نہیں دیکھتیں، کھوکھلی عنزت اور جھوٹی نمود و نمائش پر نہیں ریختیں۔ وہ اپنے شوہروں کی حلال کملائی میں اپنی ضروریات کو محدود رکھتے ہوئے سادگی اور قناعت پسندی سے گزارا کرتے ہوئے خوش اور

مطمئن رہتی ہیں۔ ان کی یہ صفات ان کے مردوں کی ہمتیں بلند اور قدم تیز رکھتی ہیں۔ یہ بھی عورتوں کا ایک عظیم جماد ہے۔ جن گھروں میں عورتیں مردوں کی نسبت زیادہ دین دار ہوتی ہیں وہاں وہ اپنی دین داری، نیکی اور تقویٰ کا اثر اپنے حسن کروار، حکمت اور طرز عمل سے گھر کے مردوں پر بھی ڈال سکتی ہیں۔ قدرت نے عورت کو مردوں پر اثر انداز ہونے کی زبردست قوت عطا فرمائی ہے۔ اس قوت کو اگر وہ بروے کار لائیں اور بگاڑ کے بستے دھارے میں خود بھی نہ بننے لگیں بلکہ اپنی قوت نفوذ سے مردوں کو بھی بگاڑ اور خرابی کے خلاف جدوجہد پر آمادہ کریں تو جتنی آسانی سے وہ یہ کام کر سکتی ہیں شاید باہر سے کسی اصلاحی تحریک کا کارکن نہیں کر سکتا۔ بڑے سے بڑا بگرا ہوا مرد بھی اپنے گھر کے اندر فتنہ و بگاڑ پسند نہیں کرتا بلکہ حسن عمل اور امن و سکون کی فضا پسند کرتا ہے۔ اسی جذبے سے فائدہ اٹھا کر گھر کی خواتین اپنے گھروں کی فضا کو دین داری، خدا خونی، نیکی اور بھلائی کے اثرات سے بھر سکتی ہیں۔ اس فضاء سے اپنے مردوں کو متاثر کر کے وہ انھیں اصلاح کے کاموں میں لگا سکتی ہیں۔ پھر اس سے مزید آگے عزیزوں، رشتے داروں، ہمسایوں اور محلے داروں کا قریب ترین دائرہ ہے جس میں وہ اپنے اثرات کو پھیلا سکتی ہیں۔

ہمارے معاشرے میں عورتوں میں دین داری کے جذبات کے باوجود ناخواندگی اور جمالت عام ہے۔ ان میں اشاعت و اقامت دین کی بہترین صورت یہ ہے کہ اپنے محلے میں کسی مقررہ مقام پر ہفتہ میں ایک یا دو مرتبہ باقاعدگی سے درس قرآن و حدیث کی محفل برپا کی جائے۔ اس محفل میں رشته کی، میل جول کی، محلے کی تمام خواتین جمع ہوں اور دینی امور و علوم سے ہر طرح سے واقف اصلاح پسند خواتین انھیں قرآن و حدیث کا سبق دیا کریں۔ ان اجتماعات سے نیک کام کے لیے جمع ہونے اور سوچنے کی عادت پڑتی ہے۔ نیز دین کا فضم پیدا ہوتا ہے جس میں مسلسل اور قیم و سعیت پیدا ہوتی چلی جاتی ہے۔ کسی تفسیر کی مدد سے چند آیات قرآنی کا ترجمہ و تشریح اور چند احادیث کا ترجمہ ہر یار اجتماع میں شرکت کرنے والی خواتین کو دین کی بہت سی باتیں ذہن نشین کر رہتی ہے جس سے ان کے طرز عمل اور روزمرہ زندگی پر محسوس اثرات نمووار ہوتے ہیں۔ انھیں اصلاح اخلاق اور تبلیغ دین کے مختلف طریقے سیکھنے، سمجھنے اور استعمال کرنے کا موقع ملتا ہے۔ اس سے ان کی دینی حس تو انہار ہتی ہے، دینی شعور بیدار رہتا ہے اور دین کی مدافعت اور خدمت کا جذبہ ہر دم تازہ اور مستعد رہتا ہے۔

ایسے اجتماعات کا ایک فائدہ یہ بھی ہے کہ ان کی مدد سے دائرہ اصلاح کو ہمہ پہلو پھیلایا جا سکتا ہے۔ اس سلسلے میں اگر صاحب علم، دینی شعور سے بہرہ ور اور دور جدید کے تقاضوں سے آگاہ خواتین سے یہ کام لیا جائے تو اس کے بہتر نتائج برا آمد ہو سکتے ہیں۔ یہ خواتین، خواتین کے مسائل پر تقاریر کر سکتی ہیں، رسائل و اخبارات میں لکھ سکتی ہیں اور خواتین میں پیدا شدہ خرایبوں کے خلاف قلمی جماد کر سکتی ہیں۔ دیگر خواتین

سے ملا قاتمیں کر کے انھیں اس کام پر مسائل کرنے کے لیے بھی ان اجتماعات میں پروگرام بنائے جاسکتے ہیں۔ ان اجتماعات کا ایک فائدہ یہ بھی ہے کہ ان میں اولاد کے مسائل بھی زیر غور آتے ہیں۔ اس اجتماعی ماحول میں ان کے مسائل پر غور و تکر کرنے اور اصلاح احوال کی تدابیر کرنے کا موقع ملتا ہے۔ ایک دوسرے کے عملی تجربات اور نتائج سے فائدہ اٹھانے کی تربیت ہوتی ہے۔ اس طرح خواتین اندر وون خانہ تربیت اطفال کے نت نئے تجربات کر کے اور نئی نئی تدابیر اختیار کر کے بہتر نتائج پیدا کر سکتی ہیں۔

آج کا دور، شاید بھیش کی طرح، آلام و مسائل کا دور ہے۔ آج کا انسان ہر قسم کی پریشانیوں میں بیٹھا اور درماندگی کا شکار ہے۔ ایسے اجتماعات میں اسے دوسرے ہمدرد انسانوں کے مشورے مل جاتے ہیں جس سے اس کی ہست بندھتی ہے۔ اپنے دکھ سکھ کے بیان اور اظہار سے ان کا بوجھ بھی بلکا ہو جاتا ہے۔ اس کے علاوہ ایسے اجتماعات کی مدد سے بہت سے شریف اور دین دار گھرانوں سے روابط کے موقع پیدا ہوتے ہیں جو بہت سی معاشرتی تسلیموں اور سولتوں کا باعث بن جاتے ہیں۔

ان اجتماعات کی افادیت سے انکار نہیں البتہ ان میں پیدا ہونے والے بعض فتنوں اور خرابیوں سے بھی انکار نہیں کیا جاسکتا جن کے سد باب کے لیے اگر فوری اور عملی اقدامات نہ کیے جائیں تو نقصان اٹھانے، غلط فہمیاں پیدا ہونے اور دلوں میں دوریاں پیدا ہونے کے خطرات بھی موجود ہوتے ہیں۔ ایسے فتنوں اور خرابیوں سے آگاہی اور ان سے بچاؤ کی تدبیر کا اہتمام کرنا نہایت ضروری ہے۔

خواتین کے اجتماعات کا سب سے بڑا قتنہ حسد، غیبت اور چغلی ہے جن کی بدولت دین داری اور خدا ترسی کی ساری فضا مسوم ہو کر رہ جاتی ہے اور دلوں میں دوریاں اور رنجشیں پیدا ہوتی ہیں۔ ہوشمند خواتین کا کام ہے کہ اپنے اجتماعی ماحول میں ان افعال قبیح کی بخش کنی کا اہتمام کریں۔ غیبت اور چغلی، حسد و رشک خواتین کی انفرادی گھریلو زندگی کے لیے بھی بڑی خرابی کی چیزیں ثابت ہوتی ہیں۔ ان سے اگر چھٹکارا پالی جائے تو ان کی اجتماعی زندگی ہی نہیں گھریلو زندگی بھی خونگوار اور پاکیزہ بن جائے گی۔ ہربات، ہر حرکت پر بے جا تقید اور حرف گیری بھی قتنہ و فساد کے حکم میں داخل ہے۔ اس سے ایک دوسرے سے بعض و عتاد کو رہا ملتی ہے۔ اس سے دائرة اصلاح سکر جاتا ہے۔ اس لیے خواتین پر لازم ہے کہ اپنی ان عادات کو بختنی سے دبائیں اور اپنی اخلاقی اصلاح کریں۔ عزت نفس اور پندرار کا شیطانی مسئلہ بھی ہر گز نہ کھرا ہونے دیں۔ ایسا طرز عمل تو ہرگز اختیار نہیں کرنا چاہیے کہ آپ تو اصلاح نہ کر سکیں البتہ دوسروں کے شیطان کو بھڑکا کر دائرة اصلاح سے دور لے جانے کا باعث بن جائیں۔

اس قسم کے اجتماعات میں امیر غریب کے امتیازی سلوک سے پرہیز بھی لازم ہے۔ یہاں ہر قسم کے گھرانوں کی خواتین بچ ہوتی ہیں۔ ان میں غریب گھرانوں کی خواتین کی تعداد زیادہ ہوتی ہے۔ حکمت دین کا

تفاضل یہ ہے کہ خواتین میں امارت و غربت کا کوئی احساس پیدا نہ ہونے دیا جائے، نہ نشست و برخاست میں، نہ بات چیت میں، نہ طرز عمل اور رویے میں، نہ مہمان داری اور باہمی تعلقات میں۔ مساوی طرز عمل اور یکساں حالات کا اہتمام کرنا، ان خواتین کا بہت برا فریضہ ہے جو ایسے اجتماعات کے اہتمام میں پیش پیش ہوں۔ اسلام نے عورت کو گھر کی چمار دیواری ہی میں محدود نہیں رکھا۔ اسے ہر شعبہ زندگی میں کام کرنے کی اجازت دی ہے اور معاشرتی امور میں حسب ضرورت عملًا حصہ لینے کی اجازت بھی دی ہے۔ ان امور میں تجارت و زراعت، صنعت و حرفت، درس و تدریس جیسے امور خصوصاً قابل ذکر ہیں۔ سماجی سرگرمیوں میں بھی عورتیں اپنا حصہ اور مقام رکھتی ہیں۔

ہمارے ملک میں خواتین کی ایک تعداد ملازمت پیشہ بھی ہے۔ ان کی ملازمتیں مستقل بھی ہیں اور عارضی بھی، کل و قبیل بھی ہیں اور جزو قبیل۔ تعلیمی و تدریسی، تجارتی و زراعتی، صنعتی و انتظامی غرض ہر میدان میں خواتین دخیل کار ہیں۔ ان کے طریق کار بھی مختلف ہیں اور مسائل بھی۔ اپنے مسائل اور الجھنوں کے حل کے لیے ان خواتین کا اپنی جائے ملازمت میں ایک بزم یا انجمن بنا لیتا نہایت کار آمد ثابت ہو سکتا ہے۔ یہ بزم ماہ ب ماہ ایک مشاورتی اجلاس منعقد کیا کرے جس میں متعلقہ ادارے کی خواتین کے مسائل کے حل کی تدبیریں سوچی جائیں اور ان کی الجھنوں اور مشکلات کو رفع کرنے کا اہتمام کیا جائے۔ اس طرح کی انجمن متعلقہ ادارے کی کارکن خواتین میں باقاعدہ نظم و ضبط پیدا کر کے انھیں ایک مکمل خاندان کی صورت میں متحدو مریوط کر سکتی ہے۔ اس طرح ان خواتین میں نہ صرف ایک دوسرے کے لیے محبت و خیر خواہی اور ایک دوسرے کے دکھ درد سہینے اور کام آنے کا جذبہ پیدا ہوتا ہے، بلکہ یہ اس ادارے میں دور رس اصلاحات کے نفاذ اور اس کی کارکردگی میں بہتری کا باعث بھی ہوتا ہے۔

خواتین کی جائے ملازمت بھی دعوت دین کا ایک میدان ہے۔ وہ جن اداروں سے مسلک ہوں وہاں ان کے لیے اوقات نماز میں نماز پڑھنے کا اہتمام ہونا چاہیے۔ ایک دارالعلوم ہونا چاہیے جس میں قرآن حکیم، حدیث، تفسیر اور دیگر مذہبی امور سے متعلق کتب میا کی جائیں۔ کارکن خواتین میں نماز کی پابندی اور ان کتب کے مطالعے کا شوق پیدا کیا جائے۔ اس سلسلے میں ان اداروں میں دعوت دین کے لیے ہفتے کے ہفتے وینی اجتماع منعقد کروائے جائیں۔ جن میں دینی شعور رکھنے والی تعلیم یا نافذ خواتین متعلقہ ادارے کی تمام کارکن خواتین کو قرآن و حدیث و فتنہ کی تعلیم دینے کے فرائض انجام دیا کریں۔ ہر ادارے میں پردوے کا اہتمام کرتے ہوئے علماء دین کے یکجھوں کا اہتمام بھی کیا جا سکتا ہے۔ آج کل آڈیو کیسوں کے ذریعے دعوت دین کا کام بڑے موثر اور وسیع پیانے پر ہو رہا ہے۔ اس کا استعمال بھی بہت کار آمد ثابت ہو سکتا ہے۔ اس طریقے سے ناخواندہ، نیم خواندہ اور ناپینا کارکنوں کو بھی تعلیم دی جاسکتی ہے اور ان کے دل و دماغ

تک دعوت دین پہنچائی جاسکتی ہے۔ ان اداروں سے ایسے رسائل کا اجرا بھی کیا جاسکتا ہے جن میں اوارے کے مسائل کے ساتھ ساتھ قرآن و حدیث و فقہ سے متعلق ضروری مضامین کی اشاعت کا اہتمام کیا گیا ہو جو خواتین کے لیے ہرجت راہنمائی کے فرائض بطريق احسن پورا کر سکیں۔

حاصل کلام یہ کہ اصلاح معاشرہ کے کام میں باشمور اور دینی تعلیم و تربیت سے بہرہ مند خواتین بہت عمدگی سے اپنا کردار ادا کر سکتی ہیں۔ معاشرے میں نمودار ہونے والے بعض منفی رحمات تو ایسے ہوتے ہیں جن کی خواتین اول قدم پر ہی اپنی انفرادی کوششوں سے اندر ہون غائب بخی کر سکتی ہیں۔ شوہروں کے لیے جسمانی و روحانی سکون و تسکین، اپنے قول و عمل سے اولادوں کو دین داری کا درس اولیں، گھروں میں توکل و قناعت اور سکون و آرام کی فضا کی فراہمی، سب فرائض سے وہ کماقہ نہ سکتی ہیں۔ کم آدمیوں کو اپنے سلیقے اور محنت سے استعمال کر کے عزت و آبرو اور خود داری سے رہنے کا سامان پیدا کر سکتی ہیں۔ اپنے تعاون، رفاقت اور ہمت افزائی سے مردوں کو دینی اور دنسی ترقی کے دروازے پر پہنچا سکتی ہیں۔ اپنے ہمسایوں اور عزیزیوں کے سامنے اپنے کردار و اخلاق کا بہترین نمونہ پیش کر کے کتنے ہی گھروں میں اصلاح احوال کی بنیاد رکھ سکتی ہیں۔ دینی اجتماعات کی بدولت کتنے ہی دلوں میں اپنے اخلاق کی عمدگی، شانستگی، ادب و تواضع، احترام و حسن خلق سے دین داری کا شوق پیدا کر سکتی ہیں۔ ہمسایوں کے حقوق کی پاس داری کرتے ہوئے اپنے نیک سلوک سے اپنے آس پاس ایک ہمدرد، مہذب، دین دار اور معاون ماحول پیدا کر سکتی ہیں اور دین کے لیے ایثار و قربانی کا عملی مظاہرہ کر کے ان نجابتیں میں شامل ہو سکتی ہیں جن کے لیے آنحضرت صلی اللہ علیہ وسلم نے ان کے گھروں کو ہی میدان جماد قرار دیا ہے۔ حقیقت یہ ہے کہ ایسی ہی وہ ماہیں ہوتی ہیں جن کی رضامندی اور خدمت کو باپوں کے مقابلے میں بھی تمیں بار فضیلت اور فوقيت کا درجہ دیا گیا ہے۔ ایسی ماڈل کے قدموں تلے جنت ہوتی ہے۔ ایک مسلمان خاتون کے لیے یہ ایک قابل فخر مقام ہے جو اس کے دین نے اسے دیا ہے، لیکن ظاہر ہے بلند مقامات کے حصول کے لیے ہمیں جدوجہد، مسلسل محنت، ایثار و قربانی اور نفس کشی وہ شرائط ہیں جنہیں کبھی نظر انداز نہیں کیا جاسکتا۔

**اہم گزارش : ترجمان القرآن میں اشتہار دینے والے اداروں یا افراد سے معاملات میں کوئی نقصان ہو، تو ترجمان القرآن ذمہ دار نہ ہو گا۔ قارئین کو چاہیے کہ کوئی معاملہ کرنے سے پہلے تحقیقات کریں اور اپنی ذمہ داری پر معاملہ کریں۔ (ادارہ)**